

महाराष्ट्र पशु व मत्स्य विज्ञान विद्यापीठांतर्गत
कायमस्वरूपी विनाअनुदानित तत्वावर
पशुवैद्यकीय महाविद्यालय सुरु करण्यास
मान्यता देण्याबाबत

महाराष्ट्र शासन
पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक DAHD-१२०२४/५८/२०२५-AH२ (१२७२६८७)
मंत्रालय विस्तार, मुंबई-४०००३२
दिनांक :- २३ जुलै, २०२६

- वाचा :-**
- १) महाराष्ट्र पशु व मत्स्य विज्ञान विद्यापीठ अधिनियम (सुधारणा), २०२३
 - २) भारतीय पशुवैद्यकीय परिषद नियम, २०१७
 - ३) MAFSU Regulations for Affiliation of Private Institutions Offering Degree in Veterinary/Dairy Technology/ Fishery Sciences, २०२४
 - ४) कुलसचिव, महाराष्ट्र पशु व मत्स्य विज्ञान विद्यापीठ, नागपूर यांचे क्र. MAFSU/DV/ F.No.२८१/७८१/२०२५, दिनांक २८/०७/२०२५
 - ५) कृषि व पदुम विभागाचे समक्रमांकाचे पत्र दिनांक २६/०८/२०२५
 - ६) कुलसचिव, महाराष्ट्र पशु व मत्स्य विज्ञान विद्यापीठ, नागपूर यांचे क्र. MAFSU / DV/F.No.२८१/९७५/२०२५, दिनांक २६/०८/२०२५
 - ७) केंद्र शासनाचे क्र. F.No. : K-१२०५२-१/१७/२०२५-LH (३७०६५) , Dated २५/०६/२०२६
 - ८) कृषि व पदुम विभाग शासन निर्णय क्र. DAHD-१२०२४/५८/२०२५-AH२ (१२७२६८७), दिनांक ३०/०६/२०२६
 - ९) कुलसचिव, महाराष्ट्र पशु व मत्स्य विज्ञान विद्यापीठ, नागपूर यांचे जा.क्र. मपमविवि /पविशा/सशाअ(२५) /नस्ती क्र. २८१/७१२/२६, दि. १०/०७/२०२६

प्रस्तावना :-

महाराष्ट्र पशु व मत्स्य विज्ञान विद्यापीठ अधिनियम (सुधारणा), २०२३ मधील कलम ३५ (अ) मध्ये कायमस्वरूपी विनाअनुदानीत तत्वावर पशु व मत्स्य व्यवसाय विज्ञानामधील पदव्यांसाठी शिक्षण व संशोधनाची साधने पुरविण्याच्या प्रयोजनार्थ, महाराष्ट्र पशु व मत्स्य विज्ञान विद्यापीठाशी संलग्न महाविद्यालय म्हणुन संलग्नता देण्याची तरतुद आहे. तसेच महाराष्ट्र पशु व मत्स्य विज्ञान विद्यापीठ अधिनियम (सुधारणा), २०२३ मधील कलम ३० मध्ये पोट कलम (२) मधील खंड (आठ-अ) अन्वये महाविद्यालयांना संलग्नता व संस्थांना मान्यता देण्यासाठी विनियम करण्याचे अधिकार विद्यापीठास प्रदान करण्यात आले आहेत. सदर अधिकारास अनुसरुन विद्यापीठाने MAFSU Regulations for Affiliation of Private Institutions Offering Degree in Veterinary / Dairy Technology/ Fishery Sciences, २०२४ प्रसिध्द केली आहे.

२. उक्त महाराष्ट्र पशु व मत्स्य विज्ञान विद्यापीठ नियमावली/ विनियम २०२४ मध्ये प्रत्येक महसुल विभागात एक पशुवैद्यकीय/दुग्ध तंत्रज्ञान/मत्स्य विज्ञान अभ्यासक्रमांचे महाविद्यालय कायमस्वरूपी विनाअनुदान तत्वावर सुरु करण्याची तरतुद आहे. त्यानुसार विद्यापीठाने दि. १०/१२/२०२४ रोजी पशुवैद्यक अभ्यासक्रमासाठी शैक्षणिक वर्ष २०२६-२७ च्या प्रवेशाच्या अनुषंगाने खाजगी संस्थाकडुन कायमस्वरूपी विनाअनुदानीत तत्वावर तात्पुरते संलग्नतेकरिता अर्ज मागविण्यासाठी जाहिरात प्रसिध्द केली होती. सदर

जाहिरातीद्वारे प्राप्त झालेल्या अर्जांची विद्यापीठाद्वारे छानणी/ तपासणी करून व विद्यापीठाच्या विद्या परिषद व कार्यकारी परिषदेच्या शिफारशीनुसार ०६ पात्र अर्ज “ना हरकत प्रमाणपत्र” व “आवश्यकता प्रमाणपत्र” देण्यासाठी केंद्र शासनास सादर करण्याचा प्रस्ताव वाचा क्र. ४ येथील पत्रान्वये शासनास सादर करण्यात आला होता. त्यानुसार राज्य शासनाने वाचा क्र. ५ येथील दि. २६/०८/२०२५ रोजीच्या पत्रान्वये ६ पात्र सस्थांच्या प्रस्तावास “ना हरकत प्रमाणपत्र” व “आवश्यकता प्रमाणपत्र” विद्यापीठास दिले आहे.

३. सदर “ना हरकत प्रमाणपत्र” व “आवश्यकता प्रमाणपत्र” च्या आधारे उक्त संस्थांचे प्रस्ताव विद्यापीठाने त्यांच्या वाचा क्र. ६ येथील पत्रान्वये केंद्र शासनास मान्यतेसाठी सादर केले असता, केंद्र शासनाने मान्यता दिलेल्या ४ संस्थांना वाचा क्र. ७ येथील दि. ३०/०६/२०२६ रोजीच्या शासन निर्णयान्वये मान्यता दिलेली आहे.

४. आता, केंद्र शासनाने वाचा क्र ८ येथील दि. २५/०६/२०२६ रोजीच्या पत्रान्वये श्री सिद्धगिरी संस्थान मठ, कणेरी, जि. कोल्हापूर या संस्थेस सन २०२६-२७ पासून दोन शैक्षणिक वर्षासाठी Letter of Permission (LOP) दिले आहे.

५. वरील पार्श्वभूमीवर विद्यापीठाने वाचा क्र. ९ येथील १०/०७/२०२६ रोजीच्या पत्रान्वये सदर संस्थेस सन २०२६-२७ च्या प्रथम वर्षाच्या प्रवेशाकरिता कायमस्वरूपी विनाअनुदानित तत्वावर तात्पुरते संलग्नीत पशुवैद्यकीय महाविद्यालय सुरु करण्यास मान्यता देण्याचा प्रस्ताव शासनास सादर केला आहे. सदर प्रस्तावास अनुसरून उक्त संस्थाना कायमस्वरूपी विना अनुदानित तत्वावर तात्पुरते संलग्नीत पशुवैद्यकीय महाविद्यालय सुरु करण्यास मान्यता देण्याची बाब शासनाच्या विचाराधीन होती.

शासन निर्णय -

६. केंद्र शासनाने वाचा क्र. ८ येथील दि. २५/०६/२०२६ रोजीच्या पत्रान्वये सन २०२६-२७ व सन २०२७-२८ या पहिल्या दोन शैक्षणिक वर्षासाठी दिलेली मान्यता (Letter of Permission (LOP)) व विद्यापीठाने वाचा क्र. ९ येथील दि. १०/०७/२०२६ रोजीच्या पत्रान्वये सदर संस्थांना सन २०२६-२७ च्या प्रथम वर्षाच्या ८० विद्यार्थ्यांच्या प्रवेशाकरिता (५० टक्के शासकीय व ५० टक्के व्यवस्थापन) कायमस्वरूपी विनाअनुदानित तत्वावर तात्पुरते संलग्नीत पशुवैद्यकीय महाविद्यालय सुरु करण्यास मान्यता देण्याचा सादर केलेला प्रस्ताव विचारात घेवून, महाराष्ट्र पशु व मत्स्य विज्ञान विद्यापीठांतर्गत कायमस्वरूपी विना अनुदानित तत्वावर तात्पुरते संलग्नीत पशुवैद्यकीय महाविद्यालय सुरु करण्यास पुढील संस्थांना नमुद अटी व शर्तीच्या अधिन राहून मान्यता देण्यात येत आहे:-

अ.क्र.	संस्थेचे नांव	महाविद्यालयाचे नांव
१	श्री सिद्धगिरी संस्थान मठ, कणेरी, ता. करवीर, कोल्हापूर	श्री सिद्धगिरी पशुवैद्यकीय विज्ञान महाविद्यालय, कणेरी, ता. करवीर, जि. कोल्हापूर

अटी व शर्ती :-

- सदर मान्यता ही कायमस्वरूपी विनाअनुदान तत्वावर तात्पुरत्या संलग्नीत पशुवैद्यकीय महाविद्यालयाच्या शैक्षणिक वर्ष २०२६-२७ च्या प्रथम वर्षाच्या प्रवेशाकरिता राहिल.

२. सदर महाविद्यालयांना भारतीय पशुचिकित्सा परिषद, नवी दिल्ली व महाराष्ट्र पशु व मत्स्य विज्ञान विद्यापीठ, नागपुर यांनी वेळोवेळी विहित केलेल्या मानकांची, विनियमांची व नियमांची पूर्तता करणे बंधनकारक राहिल.
३. सदर व्यावसायिक पदवी अभ्यासक्रमाचे प्रवेश महाराष्ट्र पशु व मत्स्य विज्ञान विद्यापीठामार्फत व राज्य शासनाने मान्य केलेल्या संबंधित अभ्यासक्रमांच्या प्रवेश नियमानुसार करण्यात येतील. सदर महाविद्यालयाने कोणत्याही परिस्थितीत मंजूर प्रवेश क्षमतेपेक्षा जास्त प्रवेश देवू नयेत.
४. पशुवैद्यकीय पदवी अभ्यासक्रमांची विविध शुल्कांची निश्चिती, शुल्क नियामक प्राधिकरण, महाराष्ट्र राज्य, मुंबई व शासनाने वेळोवेळी निर्देशित केलेल्या प्राधिकरणामार्फत विहित करण्यात येईल.
५. विद्यार्थी प्रवेश, शिक्षण व परिक्षा विषयक कार्यप्रणाली यांचे संनियंत्रण करण्याचे अधिकार, महाराष्ट्र पशु व मत्स्य विज्ञान विद्यापीठ, नागपूर यांना राहतील. तसेच, राज्य शासनाने वेळोवेळी निश्चित केलेली मार्गदर्शक तत्त्वे व निकष सदर व्यावसायिक पदवी अभ्यासक्रमासाठी लागू राहतील.
६. उपरोक्त नमुद तात्पुरते संलग्नीत पशुवैद्यकीय महाविद्यालयांची संलग्नता, तपासणी व मूल्यांकनासाठी, भारतीय पशुचिकित्सा परिषद, नवी दिल्ली, राज्य शासन व महाराष्ट्र पशु व मत्स्य विज्ञान विद्यापीठ यांचे मार्फत वेळोवेळी निश्चित केलेले निकष व मार्गदर्शक तत्त्वे बंधनकारक असतील.
७. उपरोक्त नमुद तात्पुरते संलग्नीत पशुवैद्यकीय महाविद्यालय सुरू करण्यासाठी तात्पुरते संलग्नता शुल्क/ बँक गॅरंटी/वार्षिक प्रशासकीय शुल्क व विद्यापीठ प्रवेश शुल्क जमा करणे संबंधित संस्थेस बंधनकारक राहतील.
८. महाराष्ट्र पशु व मत्स्य विज्ञान विद्यापीठ अधिनियम (सुधारणा), २०२३ कलम ३७ अ नुसार आवश्यकते प्रमाणे खाजगी संस्थेची मान्यता प्राप्त तात्पुरते संलग्न महाविद्यालयांची मान्यता रद्द करण्याबाबत महाराष्ट्र पशु व मत्स्य विज्ञान विद्यापीठ आवश्यक कार्यवाही करील.
९. उपरोक्त नमुद तात्पुरते संलग्न पशुवैद्यकीय महाविद्यालय यांना त्यांच्या सुचन फलक, पत्रव्यवहाराचे दस्तावेज, मालमत्ता, इ. वर “with Annual Provisional Affiliation of MAFSU” असे नमुद करावे.
१०. सदर महाविद्यालयाच्या शिक्षक व शिक्षकेतर कर्मचाऱ्यांचे वेतन व वेतनेतर दायित्व शासनावर असणार नाही.
११. उपरोक्त तात्पुरते संलग्नीत पशुवैद्यकीय महाविद्यालये कायम स्वरूपी विना अनुदानित तत्वावर सुरू करावयाचे असल्यामुळे सदर महाविद्यालय/ संस्थेने विद्यापीठ/शासनाकडे कोणत्याही परिस्थितीत अनुदानाची मागणी करणार नाहीत, असे हमीपत्र रु ५००/- च्या नॉन ज्युडीशियल स्टॅम्प पेपरवर सादर करावे.
१२. महाविद्यालयामध्ये सोयी-सुविधा उपलब्ध करतांना The Rights of Persons with Disabilities Act, २०१६ मधील तरतुदीनुसार तसेच या संदर्भातील वेळोवेळी विहित केलेल्या निकषानुसार दिव्यांग विद्यार्थ्यांकरिता सोयी-सुविधा निर्माण करण्यात येतील याची दक्षता घ्यावी.
१३. उपरोक्त नमुद तात्पुरते संलग्न पशुवैद्यकीय महाविद्यालय माहिती अधिकार अधिनियम-२०२६ नुसार कार्यवाही करण्यास बांधिल राहतील.
१४. पशुवैद्यकीय पदवी प्रदान करण्याकरिता प्रचलित महाराष्ट्र पशु व मत्स्य विज्ञान विद्यापीठ शैक्षणिक नियमावली लागू राहिल.

१५. पुढील शैक्षणिक वर्षाच्या तात्पुरत्या संलग्नतेची प्रक्रिया महाराष्ट्र पशु व मत्स्य विज्ञान विद्यापीठ विनियम-२०२४ च्या प्रावधानानुसार करण्यात येईल.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२६०७२३१८११४६३६४५ असा आहे. हा आदेश डिजीजल स्वाक्षरीने साक्षात्कीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नि.भा. मराळे)

सह सचिव, महाराष्ट्र शासन

प्रति,

१. मा.राज्यपाल यांचे प्रधान सचिव, राजभवन, मुंबई.
२. मा. मुख्यमंत्री यांचे अपर मुख्य सचिव, मा. मुख्यमंत्री सचिवालय, मंत्रालय, मुंबई.
३. मा. मंत्री (पशुसंवर्धन) यांचे खाजगी सचिव, मंत्रालय, मुंबई.
४. कुलगुरु/ कुलसचिव, महाराष्ट्र पशु व मत्स्य विज्ञान विद्यापीठ, नागपूर
५. सचिव (पदुम) यांचे स्वीय सहायक, कृषि व पदुम विभाग, मंत्रालय, मुंबई.
६. श्री सिद्धगिरी संस्थान मठ, कणेरी, ता. करवीर, जि.कोल्हापूर यांना कुलसचिव, महाराष्ट्र पशु व मत्स्य विज्ञान विद्यापीठ, नागपूर यांचेमार्फत
७. निवडनस्ती (कार्यासन पदुम-२), कृषि व पदुम विभाग, मंत्रालय, मुंबई.